

नेपाल गजेट

भाग ४

श्री ५ को सरकारद्वारा प्रकाशित

काठमाडौं, भाद्र २४ गते २०२३ साल

भूल सुधार

खण्ड १६ अतिरिक्ताङ्क २३ (क) मिति २०२३ साल भाद्र २४ गते पेज नं. १० मा प्रकाशित भाग २ को ठेक्का कर ऐन, २०२३ को “दफा ६ देखि दफा १३ सम्मको” १ पेज छापिन छुट् हुन गएकोले यसै अङ्कको आखिरी पेज नं. ४१ को भाग ४ मा उक्त छुट् पेज समेत प्रकाशित गरी भूल सुधार गरिएको छः-

९. सरकारी बांकी सरह असुल उपर गर्ने:- कसैले यो ऐन बमोजिम दाखिल गर्नुपर्ने करको रकम वा जरिवाना म्यादभित्र दाखिल नगरेमा त्यस्ता व्यक्तिबाट सो रकम श्री ५ को सरकारले तोकेको अड्डा वा अधिकारीले सरकारी बांकी सरह प्रचलित नेपाल कानून बमोजिम असुल उपर गरी लिनेछ ।

१०. कर अफिसरले आफ्नो अधिकार सुम्पन सक्ने:- (१) दफा ५ र दफा ७ अन्तर्गतको अधिकार बाहेक कर अफिसरले यो ऐन बमोजिम प्राप्त अन्य अधिकार सम्पूर्ण वा आंशिक रूपले आफू मातहतका खरदारसम्मका कर्मचारीलाई सुम्पन सक्नेछ ।

तर, त्यसरी अधिकार सुम्पिएका कर्मचारीले सो अधिकारको प्रयोग गर्दा कसैलाई सजाय गर्न पाउने छैन ।

(४१)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२) उप-दफा (१) बमोजिम अधिकार प्राप्त गर्ने कर्मचारीले गरेको काम कारवाही कर अफिसरले गरे सरह मान्य हुनेछ ।

११. अपील:- (१) यो ऐन बमोजिम कर अफिसरले रु. १००।- एक सय भन्दा बढी जरिवाना गरेको वा जतिसुकै भए पनि कर तिर्न पर्ने गरी दिएको आदेशमा चित्त नबुझ्ने व्यक्तिले सो आदेश आफूले पाएको ३५ दिनभित्र सम्बन्धित अञ्चलाधीशको समक्ष अपील गर्न सक्नेछ ।

(२) उप-दफा (१) बमोजिम अञ्चलाधीशबाट भएको निर्णयमा चित्त नबुझ्ने व्यक्तिले सो निर्णयको सूचना पाएको मितिले ६० दिनभित्र आय र कर अदालतमा अपील गर्न सक्नेछ ।

(३) उप-दफा (१) र (२) मा जुनसुकै कुरा लेशिएको भए तापनि आफूलाई लाग्ने ठहरिएको करको रकम र जरिवाना वापतको रूपैयाँ घरौँद वा त्यति अड्डाको धन जमानी सम्बन्धित कर अड्डा वा सम्बन्धित कर अफिसरले तीकेको अड्डामा नराखेसम्म सो उप-दफाहरू बमोजिम अपील लाग्न सक्ने छैन ।

१२. कर छुट दिन सकिने:- श्री ५ को सरकारले आवश्यक बमोजिम नेपाल गजेटमा सूचना प्रकाशित गरी कुनै खास ठेक्काको सम्बन्धमा आंशिक वा पूर्ण रूपले कर छुट दिन वा माफ गर्न सक्नेछ ।

१३. सांचो सूचना दिनेलाई ईनाम:- यो ऐन बमोजिम लाग्ने कर कसैले छलेको भए सो कुरा खुलाई लिखित सूचना सम्बन्धित कर अफिसर वा कर अड्डालाई दिने व्यक्तिलाई सो कुरा प्रमाणित हुन आएमा सो सूचनाको जरिवानाबाट असूल हुन आएको करको रकमको २० प्रतिशत इनाम स्वरूप श्री ५ को सरकारले त्यस्तो सूचना दिने व्यक्तिलाई दिनेछ ।

श्री ५ को सरकारको
छापाखाना ।

श्री ५ को सरकारको छापाखानामा मुद्रित ।

आधिकारिक मुद्रण विभागबाट प्रमाणित गरिएपछि मात्र लागु हुनेछ।